

# Reglugerð fyri uppboðssølu

Tuesday, 13 February 2007

hjá P/F Faroe Fish Market / Fiskamarknaður Føroya (FMF)

## § 1.

Uppboðssølan

Stk. 1. Fiskamarknaðurin hevur uppboðssølu av fiski, fiskaúrdrátti og sjódjórum. Um neyðugt verður uppboðssøla hildin fleiri ferðir um dagin. Tíðin fyri sølurnar verður lýst fyri seg.

## § 2.

Ábyrgd hjá uppboðssølanum

Stk. 1. Uppboðssølan er millumlið millum keyparar og seljarar.

Stk. 2. Keyparin yvirtekur ábyrgdina av fiskinum, tá fiskurin er klárur at útflyggja.

## § 3.

Viðskiftafólk hjá uppboðssølanum

Stk. 1. Einans eigari av feroyskum fiskifari, ið hevur fingið fiskiloyvi sambært løgtingslóg um vinnuligan fiskiskap, sum hava fisk, fiskaúrdrátt ella sjódyr, kunnu selja hetta á uppboðssølanum.

Stk. 2. Útlendsk skip sum hava fisk, fiskaúrdrátt ella sjódyr, kunnu selja hetta á uppboðssølanum.

Stk. 3. Skrásettir keyparar kunnu keypa á uppboðssølanum. Fyri at verða skrásettur sum keypari, skal trygd setast fyri ta upphædd, sum keypast skal fyri.

## § 4.

Hvat kann verða selt á uppboðssølanum

Stk. 1. Øll fiskasløg, fiskaúrdráttir og sjódyr, sum eru hagreidd/landað/viðgjørd sambært galdandi lógum, kunnu verða seld á uppboðssølanum.

## § 5.

Gólvuppboðssøla og Telefonuppboðssøla

Stk. 1. Møguleiki er, at selja fiskin, á Gólvuppboðssølu, ella á Telefonuppboðssølu. Á Telefonuppboðssølanum, verður fiskurin seldur eftir einari meting um vekt og støddarbýti, ella eftir upplýsingum av vektarseðlunum. Á Gólvuppboðssølanum, verður fiskurin seldur eftir upplýsingum av vektarseðlunum.

Stk. 2. Á telefonuppboðssølu er møguleiki at selja fiskin støddarskildan, soleiðis at øll fiskasløg og støddir hava hvønn sín minstapris.

Somuleiðis er møguleiki at selja allar støddir av einum fiskaslagi undir einum fyri ein minstapris, har upplýsingar fyriliggja um støddarbýtið, ella stakroynd verður tikin fyri at fáa støddarbýtið (stikkaður).

rokna ein samlaðan minstapris fyri t.d. samfingna hýsu eftir ymiskum minstuprís sum fyri ymisku støddirnar av hýsu.),

Møguleiki er eisini, at selja hvønn aldursbólkar fyri seg ella allar aldursbólkar í einum. (T.d. eftir aldri í døgum, hýsa 1-4 dagar og hýsa 5-8 dagar gomul. Møguleiki er fyri at býta søluna upp eftir alduri og hava ymiskan minstapris fyri sama fiskaslag).

## § 6.

Keyps- og sölutreytir

Stk. 1. Vøurnar verða seldar í tí standi tær eru í, tá hamarsslagið verður givið.

Stk. 2. Tað áliggur seljaranum, landingarmiðstöðini og uppboðssøluhaldaranum, at skipa fyri, at móguligir keyparar á gólvuppboðssølanum fáa høvi at síggja vøurnar, áðrenn tær verða bodnar fram á gólvuppboðssølanum.

Stk. 3. Í samband við telefonuppboðssølu eru tað útbjóðingarpplýsingarnar, sum verða lagdar til grund fyri góðsku og støddarbýti.

## § 7.

Fráboðan til uppboðssølu um eina telefonuppboðssølu

Stk. 1. Bátar, sum skulu selja fiskin á telefonuppboðssølanum, skulu boða FMF frá í seinasta lagi 1 tíma áðrenn søluna.

Stk. 2. Tá fráboðað verður, skal seljarin upplýsa uppboðssøluhaldaranum:

1. Metta nøgd av hvørjum fiskaslagi
2. Mett støddarbýtið av fiskaslagunum
3. Aldurin á fiskinum - lastaplan
4. Hvar fiskurin er fiskaður
5. Nær báturin landar
6. Hvar báturin landar
7. Annað, sum kann ávirkað útfallið av sølanum  
(Sjá hjálagt fráboðanar skjal)

Stk. 3. Seljarin avgerð, hvussu fiskurin verður bjóðaður út á telefonuppboðssøluni:

- Skal allur fiskurin stóddarskiljast ella skal fiskur í kassum seljast saman tvs (Stakroynd skal takast fyri at fáa stóddarbytið)
- Skal hvør aldursbólkur bjóðast út fyri seg, ella skulu allir aldursbólkar bjóðast út saman.

Stk. 4. Seljarin avgerð, hvar báturin skal landa. Báturin hevur skyldu til at tryggja sær, at fiskurin verður landaður og fer um eina innvingingarskipan, sum er góðkend av Fiskiveiðieftirlitinum.

Stk. 5. Fiskifar kann boða frá sølu, ið er treytað av, at minstiprísur fyri eitt ávíst samfingið fiskaslag verður uppnáddur. Tað eina fiskaslagið, sum mest er av, ella tað eina fiskaslagið, sum seljaranin undan søluni hevur ásett, avgerð um báturin landar ella ikki landar.

Stk. 6. Seljarin kann seta ein minstapris á hvørt fiskaslag, stódd og møguligan aldur.

## § 8.

Fráboðan til uppboðssøluna um eina gólvuppboðssølu

Stk. 1. Bátar, sum skulu selja fiskin á gólvuppboðssøluni, skulu boða FMF frá í seinasta lagi 1 tíma áðrenn søluna.

Stk. 2. Tá fráboðað verður, skal seljarin senda uppboðssøluhaldaranum ein vektarseðil har allar upplýsingar um veiðuna eru á.

Stk. 3. Seljarin kann seta ein minstapris á hvørt fiskaslag, stódd og møguligan aldur.

## § 9.

Fráboðan um sølur til keyparar og fráboðan um luttøku

Stk. 1. Uppboðssølan boðar øllum keyparum frá, hvat er til sølu við at leggja upplýsingarnar út á alnótina á ([www.fmf.fo](http://www.fmf.fo)), so skjótt sum tilber, eftir at klárt er at selja.

Stk. 2. Keyparar, sum ætla at luttaka á søluni, skulu boða uppboðssøluni frá í seinasta lagi 30 min. áðrenn sølan byrjar. Boðað verður frá á tann hátt, at keyparin ringir inn og melder til. Keyparin fær tá eitt telefonnummar, sum ringjast skal til, tá sølan byrjar.

Stk. 3. Ætlar ein keypari, at verða við til søluna, men hevur ikki stillað neyðuga trygd til FMF, jvbr. §3, 3.stk, kann hann ikki luttaka í søluni.

## § 10.

Telefonuppboðssøla

Stk. 1. Telefonuppboðssølan verður skipað soleiðis: Áðrenn telefonuppboðssølan byrjar, ringja keypararnir á eitt av FMF ávíst telefonnummar. Keypararnir verða tá knýttir til söluskipanina hjá FMF og uppboðssølan byrjar. Keypararnir kunnu eisini verða við á søluni frá einum av sölurúmum hjá FMF, ella við at binda teldu í teldukervið á FMF.

Stk. 2. Uppboðssøluhaldarin byrjar at selja fiskin frá bátum, sum hava treytir til minstapris á einum ávísum fiskaslagi. Um minstiprísur ikki verður uppnáddur fyri eitt frammanundan ásett samlað (høvuðs)fiskaslag, verður øll sølan hjá tí bátinum tikin aftur. Verður minstiprísur uppnáddur fyri eitt frammanundan avtalað fiskaslag, kann sølan halda á fram. Síðani verður fiskurin bjóðaður út soleiðis, at fiskaslag fyri fiskaslag verður boðað út til sølu saman við fiskinum hjá hinum seljarunum.

Stk. 3. Uppboðssøluhaldarin byrjar at selja fiskin, við at hann skjýtir upp ein pris bjóðast skal frá, tó ikki lægri enn ásetti minstiprísur. Tá keyparar melda seg áhugaðar, byrjar uppboðssøluhaldarin at telja prísinn uppeftir, til bert ein keypari er eftir, og eigur tá viðkomandi keypari boðið. Keyparin kann tá velja, um hann tekur alla nøgdina ella eina ávísa nøgd. Hildið verður fram soleiðis, til allur fiskurin er seldur.

Stk. 4. Minsta nøgd, sum kann verða tikin burturav tí útbjóðaða, er eitt partí, 1 tons ella 20 ks, ella tann av uppboðssøluhaldaranum frammanundan upplýsta nøgdin.

## § 11.

Gólvuppboðssøla

Stk. 1. Gólvuppboðssølan verður skipað soleiðis: Áðrenn gólvuppboðssølan byrjar, ringja keypararnir á eitt av FMF ávíst telefonnummar. Keypararnir verða tá knýttir til söluskipanina hjá FMF og uppboðssølan byrjar. Keypararnir kunnu eisini verða við á søluni frá einum av sölurúmum hjá FMF, ella við at binda teldu í teldukervið á FMF.

Stk. 2. Uppboðssøluhaldarin byrjar at selja fiskin, við at hann skjýtir upp ein pris bjóðast skal frá, tó ikki lægri enn ásetti minstiprísur. Bjóðast kann ikki undir minstapris. Tá keyparar melda seg áhugaðar, byrjar uppboðssøluhaldarin at telja prísinn uppeftir, til bert ein keypari er eftir, og eigur tá viðkomandi keypari boðið. Keyparin kann tá velja, um hann tekur alla nøgdina ella eina ávísa nøgd. Hildið verður fram soleiðis, til allur fiskurin er seldur.

Stk. 3. Minsta nøgd, sum kann verða tikin burturav tí útbjóðaða, er eitt partí, ella tann av uppboðssøluhaldaranum frammanundan upplýsta nøgdin.

## § 12.

Nær er sølan bindandi

Stk. 1. Er endaligi prísur fyri eitt útbjóðað fiskaslag (jvbr. §7, 6. stk) ájavnt við ella hægri enn ásetti minstiprísur, er sølan at rokna sum endalig og bindandi. Um einki boð verður givið ájavnt við ella hægri enn ásetti minstiprísur er tað útbjóðaða at rokna sum ikki selt.

## § 13.

Innviging og skeivar søluupplýsingar á telefonuppboðssølu

Stk. 1. Tá fiskurin verður landaður eigur, um annað ikki verður fráboðað, tann keypari sum átti tað fyrsta boðið tann yngsta fiskin, og tann keyparin, sum átti seinasta boðið tann elsta fiskin.

Stk. 2. Um nøgdin av einari stødd er øðrvísið, tá ið landað verður, enn tann selda nøgdin, fær tann sum eigur fyrsta boðið sína nøgd tann sum eigur næsta boðið sína nøgd, soleiðis til einki er eftir av einari stødd. Er nøgdin minni enn tann selda nøgdin, verður tað av nøgdini hjá tí keyparanum sum átti síðsta boð.

Stk. 3. Er nøgdin av einari stødd størri enn tann selda nøgdin, eigur tann keyparin, sum átti seinasta boði, restina. Tó er møguligt hjá keypara, at ógilda tann partin av keypinum, sum er omanfyri 10% av keyptu nøgdini. Hetta skal fara fram áðrenn keyparin fer avstað við fiskinum frá landingarmiðstøðini.

## § 14.

Skeivar útbjóðingarpplýsingar / reklamatióinir á telefonuppboðssølu

Stk. 1. Vøurnar verða seldar í tí standi tær eru í, tá hamarslagið verður givið. Øll krøv skulu verða uppboðssøluni í hendi áðrenn keyparin fer avstað við fiskinum frá landingarmiðstøðini.

Stk. 2. Av tí, at tað ikki er møguligt, at kenna góðskuna og støddarbytið á fiski, sum ikki er landaður, verða tað útbjóðingarpplýsingarnar, sum verða lagdar til grund fyri góðsku og støddarbytið.

Stk. 3. Um skildur fiskurin ikki stendur mát við útbjóðingartreytirnar, er møguligt hjá keypara, at ógilda tann partin av keypinum, sum er omanfyri 10% av nøgdini á hvørji stødd. Hetta skal fara fram áðrenn keyparin fer avstað við fiskinum frá landingarmiðstøðini.

Stk. 4. Um fiskur verður keyptur stikkaður verður eitt frávik uppá 15% point hvønn veg góðtikið. Um frávik er meira enn 15% point er møguligt hjá keyparanum, at ógilda keypið. Um keypið verður ógilda skal hetta fara fram áðrenn keyparin fer avstað við fiskinum frá landingarmiðstøðini. Sjá niðanfyri nevnda dømi.

Dømi, um keypt verður stikkað:

Stødd	metan	góðtikið
1	20%	5-35%
2	40%	25-55%
3	40%	25-55%

Stk. 5. Ógildar ein keypari handilin av einum partii, grundað á góðsku ella støddarbyti, skal umboð fyri skipið verða boðsent. Seljari og keypari hava rætt til at tilkalla ein góðskumetara á landingarstaðnum, sum er tilnevndur av uppboðssøluhaldaranum. Góðskumetarin tekur endaliga og bindandi avgerð um rættleikan av upplýsingunum, sum latnar eru uppboðshaldaranum. Umboð fyri FMF skal royna at fáa seljara og keypara at avtala ein møguligan prísavsláttur. Hetta skal fara fram áðrenn keyparin fer avstað við fiskinum frá landingarmiðstøðini. Er tað ikki møguligt at fáa semju um ein avsláttur, kann fiskurin verða boðin út av nýggjum.

## § 15.

Reklamatióinir á gólvuppboðssølu

Stk. 1. Vøurnar verða seldar í tí standi tær eru í, tá hamarslagið verður givið. Keyparin hevur møguleika at síggja vøruna frammanundan og veit tí, hvussu góðskan er. Klagað kann bert verða um vørun, sum ikki lúka krøvini í matvørlógini. Øll krøv skulu verða uppboðssøluni í hendi áðrenn keyparin fer avstað við fiskinum frá landingarmiðstøðini.

## § 16.

Gjaldstreytir

Stk. 1. Keypspeningur, uppboðssølugjald og almenn gjøld verða goldin kontant eftir hamarslag.

Stk. 2. Keyparin flytur allan keypspeningin til FMF.

Stk. 3. FMF flytur peningin beinleiðis til seljaran (jvbr. §3, 1. stk.) mótroknað ymisk ásett gjøld, sum til dømis: landingarútreiðslur, ymiskar tænaastur sum landingarmiðstøðini hava gjørt fyri seljararnar, koyring frá útistað til landingarmiðstøðirnar, havnargjald, KMS gjald, ymisk gjøld til útróðrarfelag o.a., sum verður sett á av landingarmiðstøðunum, flutningsfelag o.ø.

## § 17.

Aðrar treytir

Stk. 1. FMF kann, um seljari ella keypari fremur brot á reglugerðina, útihýsa viðkomandi frá gólvuppboðssøluni, telefonuppboðssøluni ella báðum í styttri (1 viku) ella longri (4 vikur) tíðarskeið.